



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 19-04-2024

പ്രധാനവാർത്തകൾ

- 1). ലോക്സഭാ തിരഞ്ഞെടുപ്പിന്റെ ഒന്നാംഘട്ട വോട്ടെടുപ്പ് 102 മണ്ഡലങ്ങളിൽ ഇന്ന് നടന്നു. അഞ്ച് മണി വരെയുള്ള കണക്കുകൾ പ്രകാരം ലക്ഷദ്വീപിൽ പോളിങ്ങ് നിരക്ക് 59 ശതമാനം.
- 2) സംസ്ഥാനത്ത് തിരഞ്ഞെടുപ്പ് പ്രചാരണം ഊർജ്ജിതമായി തുടരുന്നു. മണ്ഡലങ്ങളിൽ പര്യടനം സജീവമാക്കി ദേശീയ നേതാക്കൾ.
3. മുതിർന്ന പൗരന്മാർക്കും ഭിന്നശേഷിക്കാർക്കും വീട്ടിൽ വോട്ട് ചെയ്യാൻ സൗകര്യമൊരുക്കുന്നതിൽ വീഴ്ച ഉണ്ടായാൽ കർശന നടപടി സ്വീകരിക്കുമെന്ന് മുഖ്യതിരഞ്ഞെടുപ്പ് ഓഫീസർ
4. പുരലഹരിയിൽ തൃശൂർ നഗരം. വർണ്ണ വിസ്തൃതങ്ങൾ തീർത്ത കൂടമാറ്റത്തിന് ജനലക്ഷങ്ങൾ സാക്ഷിയായി.
5. ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർജയന്റ്സ്, ചെന്നൈ സൂപ്പർകിംഗ്സിനെ നേരിടും.ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് ഓഡീഷ എഫ് സി പോരാട്ടം.

\*\*\*\*\*

**തിരഞ്ഞെടുപ്പ് ഒന്നാം ഘട്ടം**

ലോക്സഭാ തിരഞ്ഞെടുപ്പിന്റെ ഒന്നാം ഘട്ട വോട്ടെടുപ്പ് 102 മണ്ഡലങ്ങളിൽ ഇന്ന് നടന്നു. തമിഴ്നാടും, ലക്ഷദ്വീപും ഉൾപ്പെടെ 17 സംസ്ഥാനങ്ങളിലും, നാല് കേന്ദ്രഭരണ പ്രദേശങ്ങളിലുമാണ് ആദ്യ ഘട്ടത്തിൽ തിരഞ്ഞെടുപ്പ് നടക്കുന്നത്. ഒറ്റ ഘട്ടമായി വോട്ടെടുപ്പ് നടന്ന തമിഴ്നാട്ടിലെ 39 മണ്ഡലങ്ങളിൽ 5 മണി വരെയുള്ള കണക്കുകൾ പ്രകാരം 62 ശതമാനം പോളിങ്ങ് രേഖപ്പെടുത്തി. ലക്ഷദ്വീപിൽ 59 ശതമാനമാണ് 5 മണി വരെയുള്ള പോളിങ്ങ് നിരക്ക്. കനത്ത പോളിങ്ങ് രേഖപ്പെടുത്തിയ പശ്ചിമബംഗാളിൽ 77 ശതമാനവും ത്രിപുരയിൽ 76 ശതമാനവും പോളിങ്ങ് രേഖപ്പെടുത്തി. പുതുച്ചേരിയിൽ 72 ശതമാനവും, അസമിൽ 70 ശതമാനവും പേർ 5 മണി വരെ വോട്ട് രേഖപ്പെടുത്തി. ജമ്മുകശ്മീരിൽ 65 ശതമാനത്തിനടുത്ത് പോളിങ്ങ് രേഖപ്പെടുത്തി. ഒരു ലക്ഷത്തി 63,000 പോളിങ്ങ് ബുത്തുകളാണ് 102 മണ്ഡലങ്ങളിലായി ക്രമീകരിച്ചിരുന്നത്. ഏഴ് ഘട്ടമായി നടക്കുന്ന ലോക്സഭാ തിരഞ്ഞെടുപ്പിൽ ഏറ്റവുമധികം മണ്ഡലങ്ങളിൽ തിരഞ്ഞെടുപ്പ് നടക്കുന്നതും ഒന്നാം ഘട്ടത്തിലാണ്.

\*\*\*\*\*

**ലക്ഷദ്വീപ്**

ലക്ഷദ്വീപിലെ കവരത്തി ദ്വീപിലാണ് 5 മണിവരെയുള്ള കണക്കുകൾ പ്രകാരം ഏറ്റവും കൂടുതൽ പോളിങ്ങ്

---

രേഖപ്പെടുത്തിയത്. 64.98 ശതമാനം പേർ ഇവിടെ വോട്ട് രേഖപ്പെടുത്തി. അന്ത്രാത്ത് ദ്വീപിൽ 57.37 ശതമാനവും അമിനിയിൽ 49.64 ഉം, അഗത്തിയിൽ 60.46 ഉം, മിനിക്കോയിൽ 52.84 ശതമാനവുമാണ് പോളിങ്ങ് രേഖപ്പെടുത്തിയത്. 10 ദ്വീപുകളിലെ 55 പോളിംഗ് ബുത്തുകളിലാണ് ഇന്ന് വോട്ടെടുപ്പ് നടന്നത്. വലിയ ജനപങ്കാളിത്തമാണ് എല്ലാ ബുത്തുകളിലും അനുഭവപ്പെട്ടത്.

\*\*\*\*\*

**കേരളം - പ്രചാരണം**

രണ്ടാം ഘട്ടത്തിൽ ലോക്സഭാ തിരഞ്ഞെടുപ്പ് നടക്കുന്ന കേരളത്തിൽ വോട്ടെടുപ്പിന് ഒരാഴ്ച മാത്രം ശേഷിക്കേ പ്രചാരണ തിരക്കിലാണ് മുന്നണികൾ. ദേശീയ നേതാക്കൾ സംസ്ഥാനത്ത് തിരഞ്ഞെടുപ്പ് യോഗങ്ങളിൽ സജീവമാണ്. ബി.ജെ.പി ദേശീയ അധ്യക്ഷൻ ജെ പി നന്ദു വയനാട്ടിലും പാലക്കാടും കോട്ടയത്തും തിരുവനന്തപുരത്തും ഇന്ന് എൻ ഡി എ പ്രചാരണ പരിപാടികളിൽ പങ്കെടുക്കുന്നുണ്ട്. ഇന്ത്യ വികസിത രാജ്യമാകുമെന്ന് തീരുമാനിക്കപ്പെടുന്ന തിരഞ്ഞെടുപ്പാണ് ഇത്തവണ നടക്കുന്നതെന്ന് അദ്ദേഹം പാലക്കാട് പറഞ്ഞു. മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയൻ കോഴിക്കോട് മണ്ഡലത്തിലെ വിവിധ പ്രദേശങ്ങളിൽ പര്യടനം നടത്തി. കോൺഗ്രസ് നിലപാടുകളെ രൂക്ഷമായി വിമർശിച്ച അദ്ദേഹം പൗരത്വ ഭേദഗതി വിഷയത്തെക്കുറിച്ച് കോൺഗ്രസ് പ്രകടന പത്രികയിൽ ഒന്നും പറയാത്തത് എന്തുകൊണ്ടാണെന്നും

---

ചോദിച്ചു. സി പി ഐ എം പോളിറ്റ് ബ്യൂറോ അംഗങ്ങളായ ബൃന്ദ കാരാട്ടും സുഭാഷിണി അലിയും സംസ്ഥാനത്ത് ഇന്ന് എൽഡിഎഫ് പ്രചാരണ പരിപാടികളിൽ പങ്കെടുത്തു. എഐസിസി ജനറൽ സെക്രട്ടറി പ്രിയങ്ക ഗാന്ധി നാളെ ചാലക്കുടി, പത്തനംതിട്ട, തിരുവനന്തപുരം മണ്ഡലങ്ങളിൽ പര്യടനം നടത്തും. കർണാടക മന്ത്രി കെ.ജെ. ജോർജും യുഡിഎഫിനായി പര്യടന രംഗത്തുണ്ട്. കോൺഗ്രസ് അധ്യക്ഷൻ മല്ലികാർജുൻ ഖർഗേ, മുൻ കേന്ദ്രമന്ത്രി പി ചിദംബരം, തലങ്കാന മുഖ്യമന്ത്രി രേഖന്റ് റെഡ്ഡി, കർണാടക മുഖ്യമന്ത്രി സിദ്ധരാമയ്യ തുടങ്ങിയ നേതാക്കളാണ് കോൺഗ്രസ് നേതാക്കളുടെ പ്രചാരണത്തിനായി വരും ദിവസങ്ങളിൽ കേരളത്തിലെത്തുക.

\*\*\*\*\*

**മണ്ഡലങ്ങളിലൂടെ - (ഇൻട്രോ)**

തെരഞ്ഞെടുപ്പിന് ഏഴ് നാൾ മാത്രം ബാക്കി നിൽക്കെ എറണാകുളം ലോക്സഭാ മണ്ഡലത്തിൽ പ്രചാരണം മുർദ്ധന്യാവസ്ഥയിലേക്ക് നീങ്ങുകയാണ്. പരമാവധി വോട്ടർമാരെ നേരിൽ കാണാൻ ശ്രമിക്കുകയാണ് സ്ഥാനാർത്ഥികൾ.

മണ്ഡലത്തിലെ വിശേഷങ്ങളുമായി ആകാശവാണി കൊച്ചി

ലേഖകൻ രാജ് മോഹൻ.

(വോയിസ്.....)

\*\*\*\*\*

---

## മുഖ്യ തിരഞ്ഞെടുപ്പ് ഓഫീസർ

മുതിർന്ന പൗരന്മാർക്കും ഭിന്നശേഷിക്കാർക്കും വീട്ടിൽ വോട്ട് ചെയ്യാൻ സൗകര്യമൊരുക്കുന്ന പ്രക്രിയയിൽ വീഴ്ച ഉണ്ടായാൽ ഉദ്യോഗസ്ഥർക്കെതിരെ കർശന നടപടി സ്വീകരിക്കുമെന്ന് മുഖ്യ തിരഞ്ഞെടുപ്പ് ഓഫീസർ സഞ്ജയ് കുമാർ . ഇന്നലെ കണ്ണൂർ കല്യാശ്ശേരിയിൽ മുതിർന്ന വനിതയുടെ വോട്ട് രേഖപ്പെടുത്തുന്നതിനിടെ ക്രമവിരുദ്ധമായ ഇടപെടൽ ഉണ്ടായെന്ന പരാതിയെത്തുടർന്നാണ് തീരുമാനം. അന്വേഷണത്തിന്റെ ഭാഗമായി അഞ്ച് ഉദ്യോഗസ്ഥരെ സസ്പെൻഡ് ചെയ്തിരുന്നു.

\*\*\*\*\*

## പക്ഷിപ്പനി - ആരോഗ്യവകുപ്പ്

ആലപ്പുഴ എടത്ത്, ചെറുതന പഞ്ചായത്തുകളിൽ പക്ഷിപ്പനി സ്ഥിരീകരിച്ച പശ്ചാത്തലത്തിൽ പ്രതിരോധ പ്രവർത്തനങ്ങൾ ശക്തമാക്കിയതായി മന്ത്രി വീണാ ജോർജ്ജ്. ആരോഗ്യ വകുപ്പിന്റെ നേതൃത്വത്തിൽ അടിയന്തര യോഗം ചേർന്ന് സ്ഥിതിഗതികൾ വിലയിരുത്തി. ആരോഗ്യ വകുപ്പ് നൽകുന്ന മാർഗനിർദ്ദേശങ്ങൾ എല്ലാവരും കർശനമായി പാലിക്കണമെന്ന് മന്ത്രി പറഞ്ഞു. പക്ഷിപ്പനി റിപ്പോർട്ട് ചെയ്ത പ്രദേശത്തിന്റെ 3 കിലോ മീറ്റർ ചുറ്റളവിൽ ഫീവർ സർവ്വേ നടത്തി പനിയുള്ളവരിലെ തൊണ്ടയിലെ സ്രവം പരിശോധിച്ച് പക്ഷിപ്പനിയല്ലെന്ന് ഉറപ്പ് വരുത്തുന്ന നടപടികൾ നടന്നു വരികയാണെന്നും മന്ത്രി അറിയിച്ചു. രോഗം ബാധിച്ച പക്ഷികളുമായി ഇടപെടുവർ ക്യാറന്റൈൻ കൃത്യമായി പാലിക്കണമെന്നും നിർദ്ദേശം നൽകിയിട്ടുണ്ട്. എടത്ത്

---

പഞ്ചായത്ത് വാർഡ് ഒന്നിലും ചെറുതന പഞ്ചായത്ത് വാർഡ് മുന്നിലും താരാവുകളെ കൂട്ടത്തോടെ കൊന്നൊടുക്കുന്ന പ്രവർത്തനങ്ങൾ പുരോഗമിക്കുകയാണ്. എട്ട് ദൂതകർമ്മ സേനകളാണ് ഇതിനായി രംഗത്തുള്ളത്.

\*\*\*\*\*

### ഹർജി - മാറ്റി

മാസപ്പടി കേസിൽ മുഖ്യമന്ത്രി പിണറായി വിജയനും മകൾ വീണക്കുമെതിരെ അന്വേഷണം ആവശ്യപ്പെട്ട് മാത്യു കുഴൽനാടൻ എം എൽ എ നൽകിയ ഹർജിയിൽ വിധി പറയുന്നത് തിരുവനന്തപുരം വിജിലൻസ് കോടതി ഈ മാസം 25 ലേക്ക് മാറ്റി. ആരോപണങ്ങൾക്ക് അടിസ്ഥാനമായ രേഖകൾ ഹാജരാക്കാൻ കോടതി മാത്യു കുഴൽനാടന് നിർദ്ദേശം നൽകി. ധാതുമണൽ ഖനനത്തിന് സി എം ആർ എല്ലിന് വഴിവിട്ട് സഹായം നൽകിയെന്നാണ് മാത്യു കുഴൽനാടന്റെ ആരോപണം. മുഖ്യമന്ത്രിയും മകളും ഉൾപ്പെടെ ഏഴു പേരാണ് എതിർകക്ഷികൾ.

\*\*\*\*\*

### തൃശൂർ പുരം - (ഇൻട്രോ)

താളമേളങ്ങളുടെ വർണ്ണ വിസ്തൃതങ്ങൾ തീർത്ത കൂടമാറ്റത്തിന് തൃശൂർ നഗരം വേദിയായി. കത്തുന്ന വേനൽചൂടിനെ അവഗണിച്ചാണ് തൃശൂർ പുരത്തിനായി ജനങ്ങൾ ഒഴുകിയെത്തിയത്.

കൂടുതൽ വിവരങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിത പ്രതാപ്...  
(വോയിസ്.....)

\*\*\*\*\*

**ഐ.പി.എൽ**

ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർജയന്റ്സ്, ചെന്നൈ സൂപ്പർകിംഗ്സിനെ നേരിടും. രാത്രി 7.30 ന് ഏകന സ്പോർട്സ് സിറ്റി സ്റ്റേഡിയത്തിലാണ് മത്സരം. പോയിന്റ് പട്ടികയിൽ ചെന്നൈ മൂന്നാം സ്ഥാനത്തും ലഖ്നൗ അഞ്ചാമതാണ്.

\*\*\*\*\*

**ഐ.എസ്.എൽ**

ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് ഒഡീഷ എഫ് സിയെ നേരിടും. ഭുവനേശ്വറിലെ കലിംഗ സ്റ്റേഡിയത്തിൽ ഇന്ന് രാത്രി 7.30 നാണ് ആദ്യ നോക്കൗട്ട് മത്സരം. ഇന്ന് ജയിക്കുന്നവർ സെമി ഫൈനലിന് യോഗ്യത നേടും.

\*\*\*\*\*

**സംസ്ഥാനം - താപനില**

സംസ്ഥാനത്തെ വിവിധ ജില്ലകളിൽ ചൂട് തുടരുന്നു. പാലക്കാട് ജില്ലയിൽ താപനില 39 ഡിഗ്രി സെൽഷ്യസ് വരെ ഉയരാൻ സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. സംസ്ഥാനത്ത് ഇടിമിന്നലോട് കൂടിയ ഒറ്റപ്പെട്ട മഴയ്ക്കും സാധ്യതയുണ്ട്. കേരളതീരത്ത് ഇന്ന് ഉയർന്ന തിരമാലയ്ക്കും കടലാക്രമണത്തിനും സാധ്യതയുള്ളതിനാൽ മത്സ്യത്തൊഴിലാളികൾ ജാഗ്രത പാലിക്കണം.

\*\*\*\*\*

---

## ഓഹരിവിപണി

രാജ്യത്തെ ഓഹരി വിപണികളിൽ നേട്ടം.

ബോംബെ ഓഹരി സൂചിക സെൻസെക്സ് 599 പോയിന്റ്

ഉയർന്ന് 73,088 ലും ദേശീയ ഓഹരി സൂചിക നിഫ്റ്റി 151

പോയിന്റ് നേട്ടത്തിൽ 22,147 ലും വ്യാപാരം അവസാനിപ്പിച്ചു.

സ്വർണവിലയിൽ വർധന. പവൻ 400 രൂപ വർധിച്ച് 54,520

രൂപയും ഗ്രാമിൻ 50 രൂപ വർധിച്ച് 6,815 രൂപയുമാണ്

ഇന്നത്തെ വില.

\*\*\*\*\*

\*\*\*\*\*

\*\*\*\*\*

RNUTVPM